

आकाशवाणी
क्षेत्रीय समाचार एकांश
देहरादून (उत्तराखण्ड)
शनिवार 05.04.2025
समय 1305

e[; lekpkj ¶&

- राज्यपाल गुरमीत सिंह ने कहा — शहद उत्पादन से किसानों की आय में बढ़ोतरी के साथ ही जैविक खेती को बढ़ावा मिलेगा।
- मुख्य सचिव आनन्द बर्द्धन ने श्रद्धालुओं की सुरक्षा के लिए यात्रा मार्गों पर रियल टाइम वार्निंग सिस्टम लगाने के निर्देश दिए।
- चैत्र नवरात्रि की महाअष्टमी पर आज मां दुर्गा के, आठवें स्वरूप महागौरी की उपासना की जा रही है।
- और.. नैनीताल जिले के विकासखण्ड हल्द्वानी में लघु सिंचाई विभाग ने भू-जल रिचार्ज के लिए 28 रिचार्ज शॉफ्ट का निर्माण किया।

jkT; iky

राज्यपाल गुरमीत सिंह ने जोर देते हुए कहा कि उत्तराखण्ड की जलवायु और वनस्पतियों की अनुकूलता मधुमक्खी पालन के लिए अत्यंत लाभकारी सिद्ध हो सकती है। मधुमक्खियां परागण (पॉलिनेशन) में महत्वपूर्ण भूमिका निभाती हैं, जिससे फसलों की उपज और गुणवत्ता में वृद्धि होती है। राज्यपाल ने पंतनगर कृषि एवं प्रौद्योगिक विश्वविद्यालय में मधु वाटिका के शुभारंभ अवसर पर कहा कि शहद उत्पादन से किसानों की आय में बढ़ोतरी होगी और जैविक खेती को भी बढ़ावा मिलेगा। उन्होंने कहा कि उत्तराखण्ड का शहद, जो अपनी प्राकृतिक शुद्धता और औषधीय गुणों के लिए प्रसिद्ध है, राष्ट्रीय और अंतर्राष्ट्रीय बाजारों में एक महत्वपूर्ण स्थान प्राप्त कर सकता है।

राज्यपाल ने कहा कि आज के दौर में तकनीकी विकास के साथ-साथ सतत कृषि और जैविक खेती की ओर विशेष ध्यान देने की आवश्यकता है। पर्यावरण संतुलन बनाए रखना और प्राकृतिक संसाधनों का विवेकपूर्ण उपयोग करना हमारी प्राथमिकता होनी चाहिए। उन्होंने कहा कि जल संरक्षण, मृदा उर्वरता बनाए रखना और आधुनिक कृषि तकनीकों को अपनाना अत्यंत आवश्यक है।

fj ; y Vkbex okfuix fllVe

मुख्य सचिव आनन्द बर्द्धन ने श्रद्धालुओं की सुरक्षा के दृष्टिगत यात्रा मार्गों पर रियल टाइम वार्निंग सिस्टम लगाने के निर्देश दिए हैं। उन्होंने कहा कि रियल टाइम वार्निंग सिस्टम लगाने से यात्रियों को संभावित जोखिम की जानकारी मिल सकेगी। साथ ही उन्होंने मौसम संबंधी पूर्वानुमान भी यात्रियों तक पहुंचाने के निर्देश दिए ताकि श्रद्धालु मौसम की परिस्थितियों के अनुसार यात्रा कर सकें। श्री बर्द्धन ने कहा कि चारधाम यात्रा के दौरान यदि मौसम खराब होता है या अन्य कोई आपदा आती है तो यात्रियों को सुरक्षित स्थानों पर रोक कर सभी आवश्यक व्यवस्थाएं की जाएं। सचिव आपदा प्रबंधन एवं पुनर्वास विनोद कुमार सुमन ने बताया कि चारधाम यात्रा मार्ग पर 10 आश्रय स्थलों के निर्माण की कार्यवाही गतिमान है। उन्होंने कहा कि इसके बनने से 300 यात्रियों को आपदा की स्थिति में ठहराया जा सकेगा।

p= uojkf=

आज चैत्र नवरात्रि की अष्टमी है। इस दिन माँ दुर्गा के महागौरी स्वरूप की पूजा की जाती है। इनका श्वेतवर्ण स्वरूप पवित्रता, शांति और करुणा का प्रतीक है। इस दिन भक्त सफ़ेद रंग के वस्त्र धारण करते हैं और माँ को भी सफ़ेद वस्त्र और सफ़ेद फूल अर्पित करते हैं। राजधानी देहरादून सहित प्रदेश के विभिन्न देवी मंदिरों में भक्त सुबह से ही देवी दुर्गा के आठवें स्वरूप 'महागौरी' की पूजा और अर्चना के लिए पहुंच रहे हैं। आज के दिन भक्त कन्या पूजन भी करते हैं।

दरभरक ररक

आगामी दो मई से शुरू हो रही केदारनाथ यात्रा के लिए चौलाई के लड्डू सहित स्थानीय उत्पादों का प्रसाद बनाने का कार्य महिला समूहों ने शुरू कर दिया है। हमारे क्षेत्रीय संवाददाता ने बताया कि मेदनपुर गांव में आठ महिला समूहों की महिलाएं प्रसाद बनाने में जुट गई हैं।

केदारनाथ यात्रा के लिए इस वर्ष समूहों के द्वारा चौलाई के लड्डू बनाने के लिए 100 क्विंटल चौलाई खरीदा गया है। वर्ष 2018 में तत्कालीन जिलाधिकारी मंगेश घिल्डियाल की पहल पर यात्रा में स्थानीय उत्पाद का प्रसाद शामिल किया गया था, जिसमें चौलाई के लड्डू, चूरण, गंगा जल, बेल पत्र, धूप सहित नौ उत्पाद शामिल हैं।

बीते छह वर्षों में महिला समूहों के द्वारा केदारनाथ यात्रा में स्थानीय उत्पादों का प्रसाद तैयार किया जा रहा है। प्रसाद बनाने के लिए काश्तकारों से चौलाई की खरीद की जा रही है, जिससे उन्हें भी लाभ मिल रहा है। इस वर्ष भी केदारनाथ यात्रा के लिए गंगा दुग्ध उत्पादन महिला स्वयं सहायता समूह ने प्रसाद बनाने का काम शुरू कर दिया है। हर्बल धूप और जूट के बैग भी तैयार किये जा रहे हैं।

;क=क रर;कफ;क

रुद्रप्रयाग जिले में दो मई से शुरू हो रही केदारनाथ यात्रा की तैयारियों को परखने के लिए यात्रा प्रभारी सचिव युगल पंत ने केदारनाथ मार्ग और धाम का निरीक्षण किया। उन्होंने यात्रा को सफल, सुरक्षित और सुविधाजनक बनाने तथा केदारनाथ में जमी बर्फ को जल्द हटाने के निर्देश दिए। मंदिर के आसपास चल रहे पुनर्निर्माण कार्यों की गुणवत्ता और प्रगति की समीक्षा करते हुए उन्होंने अधिकारियों को समयबद्ध तरीके से कार्य पूरा करने को कहा, ताकि यात्रा के दौरान तीर्थयात्रियों को किसी तरह की परेशानी न हो। श्री पंत ने कहा कि सरकार श्रद्धालुओं की यात्रा को सुविधाजनक बनाने और स्थानीय लोगों की आजीविका बढ़ाने के लिए प्रयास कर रही है।

क&"y fjk"

नैनीताल जिले के विकासखण्ड हल्द्वानी में लघु सिंचाई विभाग की ओर से भू-जल रिचार्ज के लिए 28 रिचार्ज शॉफ्ट का निर्माण कर लिया गया है। इसके अलावा लघु सिंचाई विभाग को जिले के मैदानी क्षेत्रों में भी भू-जल संवर्धन के लिए रिचार्ज शॉफ्ट के प्रस्ताव तैयार करने के लिए कहा गया है। वहीं पेयजल निगम द्वारा जिले की बानना ग्राम पंचायत में भू-जल संवर्धन का कार्य किया जा रहा है। यह जानकारी जलागम प्रबन्धन के उप निदेशक ने स्प्रिंग एण्ड रिवर रिजुविनेशन आथोरिटी (सारा) की समीक्षा बैठक में दी।

र; "y #kifr

नैनीताल जिले में हल्द्वानी जल संस्थान ने ग्रीष्मकाल में नगरीय पेयजल आपूर्ति सुनिश्चित करने के लिए अपनी तैयारियां पूरी कर ली हैं। ये जानकारी देते हुए जल संस्थान के अधिशासी अभियंता रविशंकर लौशाली ने बताया कि क्षेत्र में पेयजल आपूर्ति गौला नदी और नलकूपों पर आधारित है। नगरीय क्षेत्र के लगभग सत्तर हजार जल संयोजनों के लिए रोजाना 90 मेगा लीटर पेयजल की मांग रहती है जिसके सापेक्ष 80 मेगा लीटर पेयजल उपलब्धता रहती है।